

ఆకాశవాణి హైదరాబాద్ కేంద్రం

ప్రాంతీయ వార్త విభాగం

ప్రాంతీయ వార్తలు

తేదీ : 12.01.2026

సమయం : 1310 గంటలు

ముఖ్యాంశాలు

1. కేంద్ర ప్రభుత్వం తీసుకొచ్చిన వీబీ జీ రామ్ జీ పథకం బలమైన గ్రామీణ వ్యవస్థకు దోహదపడుతుందని కేంద్ర బొగ్గు, గనుల శాఖ మంత్రి కిషన్ రెడ్డి అన్నారు.
2. రాష్ట్రంలో స్టాంప్స్, రిజిస్ట్రేషన్ శాఖను పూర్తిగా పారదర్శకంగా తీర్చిదిద్దేందుకు ప్రభుత్వం కీలక సంస్కరణలు అమలు చేస్తోందని రెవెన్యూ శాఖ మంత్రి పొంగులేటి శ్రీనివాసరెడ్డి తెలిపారు.
3. భారతీయ అంతరిక్ష పరిశోధనా సంస్థ - ఇస్రో ఈ ఉదయం శ్రీహరికోటలోని సతీష్ ధావన్ అంతరిక్ష కేంద్రం నుండి ప్రయోగించిన PSLV-C62 రాకెట్ లో మూడోదశ చివరిలో సాంకేతిక లోపం తలెత్తినది.
4. వచ్చే రెండు రోజుల్లో రాష్ట్రంలోని కొన్ని ప్రాంతాల్లో కనిష్ట ఉష్ణోగ్రతలు సాధారణం కంటే 2 నుండి 3 డిగ్రీలు తక్కువగా నమోదయ్యే అవకాశం ఉందని ప్రాంతీయ వాతావరణ కేంద్రం వెల్లడించింది.

కిషన్ రెడ్డి

కేంద్ర ప్రభుత్వం తీసుకొచ్చిన వీబీ జీ రామ్ జీ పథకం బలమైన గ్రామీణ వ్యవస్థకు దోహదపడుతుందని కేంద్ర బొగ్గు, గనుల శాఖ మంత్రి కిషన్ రెడ్డి అన్నారు. ఈ రోజు హైదరాబాద్ లోని పార్టీ కార్యాలయంలో మీడియా సమావేశంలో ఆయన మాట్లాడుతూ... దేశాభివృద్ధికి వ్యవసాయం, గ్రామీణ వ్యవస్థల పటిష్ఠతకు తీసుకొచ్చిన ఈ పథకం అమలుకు రాష్ట్రాలు కూడా బాధ్యత తీసుకోవాలన్నారు. నీతి ఆయోగ్ సూచనల మేరకు ఆస్తుల సృష్టికరణ, మెరగైన ఉపాధి వ్యవస్థ, వ్యవసాయ రంగాన్ని ప్రోత్సహించే విధంగా ఈ పథకాన్ని

రూపొందించామన్నారు. అధికారుల్లో పారదర్శకత, నిబద్ధత పెరిగే విధంగా జీయో ట్యాగింగ్ చేసిన ఈ పథకాన్ని పర్యవేక్షిస్తున్నట్లు తెలిపారు. అదనంగా కేంద్ర ప్రభుత్వం ఈ పథకానికి 1700 కోట్ల రూపాయలు కేటాయించిందని తెలంగాణకు ఈ పథకం ద్వారా 340 కోట్లు అందిస్తున్నట్లు మంత్రి పేర్కొన్నారు. మేడారం జాతరకు కేంద్ర ప్రభుత్వం త్వరలో నిధులు అందిస్తుందని మంత్రి తెలియజేశారు.

బైట్ కిషన్ రెడ్డి

ఎంఎస్ఎం

పొంగులేటి

రాష్ట్రంలో స్టాంప్స్, రిజిస్ట్రేషన్ శాఖను పూర్తిగా పారదర్శకంగా, అవినీతి రహితంగా తీర్చిదిద్దే దిశగా ప్రభుత్వం కీలక సంస్కరణలు అమలు చేస్తోందని రెవెన్యూ శాఖ మంత్రి పొంగులేటి శ్రీనివాసరెడ్డి తెలిపారు. మేడ్చల్ మల్కాజిగిరి జిల్లా కూకట్ పల్లి మండలంలో ఇంటిగ్రేటెడ్ సబ్ రిజిస్ట్రార్ కార్యాలయానికి ఈరోజు మంత్రి శంకుస్థాపన చేశారు. ఈ సందర్భంగా ఆయన మాట్లాడుతూ ప్రజలకు సౌకర్యం, పరిపాలనకు ఎలాంటి ఇబ్బందులు లేకుండా అత్యాధునిక సౌకర్యాలతో, కార్పొరేట్ స్థాయి ప్రమాణాలతో సమీకృత సబ్ రిజిస్ట్రార్ కార్యాలయాలను రాష్ట్ర వ్యాప్తంగా దశల వారీగా నిర్మిస్తున్నామని తెలిపారు.

బైట్ - పొంగులేటి

జీఎస్

ప్రారంభం

రాష్ట్ర మంత్రులు దామోదర్ రాజనర్సింహ, కోమటి రెడ్డి వెంకట్ రెడ్డి ఈ ఉదయం రంగారెడ్డి జిల్లా చేవెళ్ళ నియోజక వర్గంలో పర్యటించారు. నియోజక వర్గ కేంద్రంలో 50 పడకల ఆసుపత్రిని పదిహేడున్నర లక్షల రూపాయలతో 100 పడకల ప్రాంతీయ ఆసుపత్రిగా స్థాయి

గా పెంపుదల చేస్తూ శంకుస్థాపన చేశారు. ఈ పర్యటనలో భాగంగా 95 కోట్ల రూపాయలతో అభివృద్ధి కార్యక్రమాలను ప్రారంభించారు.

జీఎస్

తుమ్మల నాగేశ్వరరావు

తెలంగాణ రాష్ట్రం సుభిక్షంగా వర్ధిల్లేందుకు, వ్యవసాయానికి అనుకూలమైన ఎత్తిపోతల పథకాలు, సాగునీటి ప్రాజెక్టుల ఏర్పాటుకు ప్రాధాన్యత ఇస్తున్నట్లు రాష్ట్ర వ్యవసాయ శాఖ మంత్రి తుమ్మల నాగేశ్వరరావు అన్నారు. ఈరోజు ఖమ్మం లో మంత్రి విలేకరుల సమావేశంలో మాట్లాడుతూ...

బైట్... తుమ్మల నాగేశ్వరరావు

PTC, khammam

ఉత్తమ్

శ్రీశైలం ఎడమగట్టు కాలువ సొరంగం పనుల్లో విధులు నిర్వహించే నీటిపారుదల సిబ్బందికి 25 శాతం అదనంగా వేతనాలు అందించనున్నట్లు నీటిపారుదలశాఖ మంత్రి ఉత్తమ్కుమార్ రెడ్డి తెలిపారు. హైదరాబాద్ లో ఎస్ఎల్పీసీ కాళేశ్వరం బ్యారేజీలపై ఆయన నిన్న సమీక్ష నిర్వహించారు. ఎస్ఎల్పీసీ సొరంగంలో టీబీఎం స్థానంలో ఆధునిక సాంకేతిక పద్ధతిలో తవ్వకాలు నిర్వహిస్తామని తెలిపారు.

డెస్క్

రాకెట్

భారతీయ అంతరిక్ష పరిశోధనా సంస్థ - ఇస్రో ఈ ఉదయం శ్రీహరికోటలోని సతీష్ ధావన్ అంతరిక్ష కేంద్రం నుండి ప్రయోగించిన PSLV-C62 రాకెట్ లో మూడోదశ చివరిలో సాంకేతిక

లోపం తలెత్తంది. ఇస్త్రో చైర్మన్ డాక్టర్ వి. నారాయణన్ వివరాలు వెల్లడిస్తూ, PSLV అనేది రెండు ఘన దశలు, రెండు ద్రవ దశలు కలిగిన నాలుగు దశల ప్రయోగ వాహనమని తెలిపారు. మూడవ దశ ముగిసే వరకు వాహకనౌక పనితీరు ఆశించిన విధంగానే ఉందని అన్నారు. అయితే, మూడవ దశ చివరిలో, వాహననౌక రోల్ రేట్లలో కొద్దిగా అధిక అవాంతరం కనిపించిందని, ఆ తర్వాత దాని ప్రయాణ మార్గంలో విచలనం ఏర్పడిందని ఆయన చెప్పారు.

ఎస్ఎస్ఐ

పతంగుల పండుగ

హైదరాబాద్ లో ఈ నెల 13 నుండి 15వ తేదీ వరకు అంతర్జాతీయ కైట్, స్వీట్ ఫెస్టివల్ సికింద్రాబాద్ పరేడ్ గ్రౌండ్స్ లో జరగనుంది. అలాగే, సికింద్రాబాద్ పరేడ్ గ్రౌండ్ లో హాట్ ఎయిర్ బెలూన్ ఫెస్టివల్ ఈనెల 16 నుంచి 18వ తేదీ వరకు జరుగుతుంది. అదే విధంగా ఈనెల 16, 17 వ తేదీలలో గచ్చిబౌలి స్టేడియం లో డ్రోన్ షో నిర్వహిస్తున్నారు. రాష్ట్ర ప్రభుత్వం నిర్వహిస్తోన్న ఈ కార్యక్రమాలకోసం అధికార యంత్రాంగం అవసరమైన ఏర్పాట్లు చేస్తోంది.

డెస్క్

వాతావరణం

రాష్ట్రంలో చలి గాలులు కొనసాగుతున్నాయని ప్రాంతీయ వాతావరణ కేంద్రం తెలియజేసింది. వచ్చే రెండు రోజుల్లో రాష్ట్రంలోని కొన్ని ప్రాంతాల్లో కనిష్ట ఉష్ణోగ్రతలు సాధారణం కంటే 2 నుండి 3 డిగ్రీలు తక్కువగా నమోదయ్యే అవకాశం ఉందని వెల్లడించింది.

పీఎస్

వికసిత్ భారత్ జీ రామ్ జీ

కేంద్ర ప్రభుత్వం కూలీల కోసం ప్రవేశపెట్టిన వీబీ జీ రామ్ జీ పథకం సంతోషకరమని నిర్మల్ జిల్లా కు జిల్లాకు చెందిన శేఖర్ చెప్పారు. ఆకాశవాణితో ఆయన మాట్లాడుతూ.....

బైట్ శేఖర్

పిటిసి - నిర్మల్ జిల్లా

శ్రీ వేంకటేశ్వర స్వామి బ్రహ్మోత్సవాలు

రాజకీయాలకు అతీతంగా కరీంనగర్ లోని శ్రీవేంకటేశ్వర స్వామి ఆలయంలో బ్రహ్మోత్సవాలు నిర్వహిస్తున్నట్లు రాష్ట్ర రవాణ బిసి సంక్షేమశాఖ మంత్రి తెలిపారు. బ్రహ్మోత్సవాల సన్నాహక సమావేశంలో మంత్రి మాట్లాడుతూ... ప్రజలంతా సుఖ సంతోషాలతో పాడి పంటలతో సమృద్ధి వర్షాలతో జరగాలని ఆ దేవుడిని ప్రార్థిస్తున్నట్లు తెలిపారు.

పీటీసీ - కరీంనగర్

బీజేపీ - రామచంద్ర రావు

సికింద్రాబాద్ లో బీజేపీ ఆధ్వర్యంలో నిర్వహించిన స్వామి వివేకానంద జయంతి వేడుకల్లో రాష్ట్ర అధ్యక్షులు రామచంద్రరావు పాల్గొన్నారు. ఈ సందర్భంగా ఆయన మాట్లాడుతూ... వివేకానందుడి సిద్ధాంతాలు 160 ఏళ్లు గడిచినా నేటికీ ప్రపంచానికి దిక్సూచిలా ఉన్నాయని కొనియాడారు. దేశం, ధర్మం, మానవతా విలువలే పునాదిగా యువత ముందుకు సాగాలని ఆయన పిలుపునిచ్చారు.

HYD -PTC

దినోత్సవం

దేశంలో ఈరోజు జాతీయ యువజన దినోత్సవం జరుపుకుంటున్నారు. గొప్ప ఆధ్యాత్మిక చింతనాపరుడు, యువతకు స్ఫూర్తిదాయకమైన స్వామి వివేకానంద జన్మదినాన్ని పురస్కరించుకుని ఈ వేడుకలు నిర్వహిస్తారు. 'నీలోని శక్తిని మేల్కొలుపు, ప్రపంచాన్ని ప్రభావితం చేయి' అనేది ఈ ఏడాది జాతీయ యువజన దినోత్సవ ప్రధాన ఇతివృత్తంగా ఉంది. ప్రస్తుతం 29వ జాతీయ యువజన ఉత్సవం న్యూఢిల్లీలో 'వికసిత భారత్ యంగ్ లీడర్స్ డైలాగ్' పేరుతో కేంద్ర ప్రభుత్వం నిర్వహిస్తోంది.

జీఎస్
